

गोसीखुर्द राष्ट्रीय प्रकल्पांतर्गत मोखाबर्डी उ.सिं.यो.
च्या उर्ध्वगामी नलिकेकरीता सर्वेक्षण, संकल्पन व
बांधकाम कामाबाबत मे. तापी प्रिस्ट्रेस्ड लि.,
भूसावळ विरुद्ध विदर्भ पाटबंधारे विकास महामंडळ,
नागपूर यांचेतील लवादासंदर्भात चौकशी
करणेसाठी उच्चाधिकार समिती नियुक्त
करणेबाबत.

महाराष्ट्र शासन

जलसंपदा विभाग

शासन निर्णय क्र. न्यायप्र-२०१६/(१८२/१६)/मोप्र-२

मंत्रालय, मुंबई-४०००३२.

दिनांक - ०७ जुलै, २०१६

प्रस्तावना :

कार्यकारी अभियंता, अंभोरा उपसा सिंचन विभाग, भिवापूर यांचे कार्यारंभ आदेश क्र.६९/टीसी/२००६ दि.०६/०७/२००६ नुसार निविदा क्र.C/१/DL of २००६-२००७ अन्वये रु.२२४.३७ कोटीचे गोसीखुर्द राष्ट्रीय प्रकल्पांतर्गत मोखाबर्डी उपसा सिंचन योजनेच्या उर्ध्वगामी नलीकेच्या सर्वेक्षण, संकल्पचित्र, पुरवठा मांडणी, पंपींग मशनरीचा पुरवठा, उभारणी व संलग्न विद्युत व स्थापत्य कामे हे काम मे. तापी प्रिस्ट्रेस्ड लि., भूसावळ यांना देण्यात आले होते. सदर निविदा टर्नकी(Turnkey) स्वरूपाची होती. निविदेच्या आधार अंदाजपत्रकाचे तुलनेत कंत्राटदाराने सादर केलेल्या आराखड्यानुसार उर्ध्वगामी नलीकेच्या कामासाठी लागणा-या स्टीलमध्ये बचत होत असल्याने स्टीलमधील बचतीची रक्कम व्याजासह शासनाचे आदेशानुसार कंत्राटदाराकडून वसूल करण्यात आली. या वसुलीच्या कृती विरोधात कंत्राटदाराने मा. उच्च न्यायालय, नागपूर खंडपीठ येथे रीट पेटिशन क्र.३५६०/२०१० दाखल केले. या प्रकरणी मा. उच्च न्यायालयाने लवादामार्फत निर्णय घ्यावा असे दि.०८/१०/२०१० रोजी आदेशीत केले. त्यानुसार श्री. ध. वि. धवड, सचिव(सार्वजनिक बांधकाम विभाग), श्री. आर. जी. कुलकर्णी, माजी. प्रधान सचिव(जलसंपदा) व श्री. एस. एस. उपासे, तत्कालीन मुख्य अभियंता असा त्रिसदस्यीय लवाद स्थापन करण्यात आला. या लवादाने दि.१७/०८/२०१३ रोजी कंत्राटदाराच्या बाजूने निर्णय दिला. लवादाच्या निर्णयानुसार कंत्राटदाराकडून वसूल केलेली रक्कम रु.१६९३.७५ लक्ष व लवादाच्या निर्णयाचे दिनांकापासून ते रक्कम अदा करावयाच्या दिनांकापर्यंत त्यावर ११.४५% दराने व्याज कंत्राटदारास देय झाले. लवादाचे निर्णयाविरुद्ध विदर्भ पाटबंधारे विकास महामंडळाकडून अपिल दाखल केले गेले नाही.

जनहित याचिका क्रमांक १२/२०१६ जनमंच विरुद्ध महाराष्ट्र शासन व इतर या प्रकरणी याचिका कर्त्याने न्यायालयात दाखल केलेल्या Civil Application No. ४१७ of २०१६ द्वारे लवाद निर्णया विरुद्ध अपिल न करण्याच्या महामंडळाच्या भुमिकेबाबत शंका व्यक्त करून या प्रकरणाची चौकशी करणेची मागणी केली गेली.

त्याअनुषंगाने चौकशी करण्यासाठी भारतीय प्रशासकीय सेवेतील वरीष्ठ अधिका-याची नियुक्ती करणे शासनाचे विचाराधीन होते. त्या अनुषंगाने पुढील प्रमाणे निर्णय घेण्यात आला आहे.

शासन निर्णय :

गोसीखुर्द प्रकल्पांतर्गत मोखाबर्डी उ.सिं.यो. च्या उर्ध्वगामी नलीकेच्या सर्वेक्षण, संकल्पन व बांधकाम कामाबाबत मे. तापी प्रिस्ट्रेस्ड लि., भूसावळ विरुद्ध विदर्भ पाटबंधारे विकास महामंडळ, नागपूर यांचेतील कंत्राटी वाद प्रकरणी दि.१७.०८.२०१३ रोजी लवादाने मे. तापी प्रिस्ट्रेस्ड लि., भूसावळ यांचे बाजूने निर्णय दिला होता. या लवाद निर्णया विरुद्ध विदर्भ पाटबंधारे विकास महामंडळ, नागपूर यांनी अपिल केले नाही. याबाबत जनहित याचिका क्र. १२/२०१६ जनमंच विरुद्ध महाराष्ट्र शासन व इतर या प्रकरणी न्यायालयात दाखल केलेल्या Civil Application No. ४१७ of २०१६ मध्ये उपस्थित मुद्द्यांचे अनुषंगाने चौकशी करण्यासाठी श्री. सुनिल पोरवाल, अपर मुख्य सचिव(नियोजन) यांची एक सदस्य समिती नियुक्ती करण्यात येत आहे.

२.सदर समितीची कार्यक्षमता खालीलप्रमाणे राहिल.

अ) कंत्राटदार, मे. तापी प्रिस्ट्रेस्ड लि. विरुद्ध विदर्भ पाटबंधारे विकास महामंडळ, नागपूर या प्रकरणी लवादाने दि.१७.०८.२०१३ रोजी दिलेल्या निर्णयाविरुद्ध महामंडळाने अपील न करण्यामागची कारणमिमांसा व तत्कालीन परिस्थिती याची चौकशी करणे.

आ)कंत्राटदाराने लवादासमोर दाखल केलेल्या दाव्याविरोधात महामंडळामार्फत सर्व बचावात्मक मुद्दे मांडण्यात आले होते की नाही, तसेच लवादाची प्रक्रीया परिणामकारकरीत्या राबविली गेली की नाही, याची चौकशी करणे.

इ) या प्रकरणी शासनाच्या तिजोरीवर आर्थिक भूदंड पडू नये यासाठी प्रतिबंधक उपाययोजना सुचविणे.

३.या समितीचा कालावधी तीन महिन्यांचा असेल.

४. श्री. सुनिल पोरवाल, अपर मुख्य सचिव(नियोजन) यांना आवश्यक दस्तावेज व सुविधा कार्यकारी संचालक, विदर्भ पाटबंधारे विकास महामंडळ, नागपूर यांचेकडून उपलब्ध करून दिली जाईल.

सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध असून त्याचा संगणक संकेतांक २०१६०७०७१५५५२०५४२७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(आय. एस. चहल)

प्रधान सचिव (जलसंपदा)

प्रती

- १) मा. मुख्यमंत्री, महाराष्ट्र शासन, यांचे खाजगी सचिव मंत्रालय, मुंबई.
- २) मा. मंत्री(जलसंपदा), महाराष्ट्र शासन, यांचे खाजगी सचिव मंत्रालय, मुंबई.
- ३) मा. राज्यमंत्री (जलसंपदा व जलसंधारण), महाराष्ट्र शासन, यांचे खाजगी सचिव मंत्रालय, मुंबई.
- ४) सर्व मा. मंत्री/ मा. राज्यमंत्री, महाराष्ट्र शासन, यांचे खाजगी सचिव मंत्रालय, मुंबई.
- ५) मुख्य सचिव, मंत्रालय, महाराष्ट्र शासन, यांचे स्विय सहायक, मंत्रालय, मुंबई.
- ६) श्री. सुनिल पोरवाल, अपर मुख्य सचिव(नियोजन), यांचे स्विय सहायक, मंत्रालय, मुंबई.
- ७) प्रधान सचिव(जलसंपदा), मंत्रालय, मुंबई. यांचे स्विय सहायक, मंत्रालय, मुंबई.
- ८) सचिव(लाक्षेवि), मंत्रालय, मुंबई. यांचे स्विय सहायक, मंत्रालय, मुंबई.
- ९) कार्यकारी संचालक, विदर्भ पाटबंधारे विकास महामंडळ, नागपूर.
- १०) मुख्य अभियंता, गोसीखुर्द प्रकल्प, जलसंपदा विभाग, नागपूर.
- ११) अधीक्षक अभियंता, गोसीखुर्द उपसा सिंचन मंडळ, आंबाडी, भंडारा.
- १२) अॅड. श्री. रोहीत देव, सहयोगी महाधिवक्ता, मा. उच्च न्यायालय इमारत, फोर्ट, मुंबई.
- १३) अॅड. श्री. जगताप, जिल्हा सरकारी वकील, नागपूर.
- १४) मोप्र-२ कार्यासन संग्रहार्थ.